

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీ పౌండరీకపురమ్ శ్రీమదాండవన్ ఆశ్రమ  
తనియన్ ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

॥ శ్రీ పౌండరీకపురమ్ శ్రీమదాండవణ ఆశ్రమ  
తనియన్ ॥

ఓం అస్మద్గురుభ్యో నమః।  
ఓం అస్మత్పరమగురుభ్యో నమః।  
ఓం అస్మత్స్వర్వగురుభ్యో నమః।  
ఓం శ్రీమతే వేదాంతగురవే నమః।  
ఓం శ్రీమతే రామానుజాయ నమః।  
ఓం శ్రీ మహాపూర్ణాయ నమః।  
ఓం శ్రీమద్యామునమునయే నమః।  
ఓం శ్రీరామమిశ్రాయ నమః।  
ఓం శ్రీపుండరీకాక్షాయ నమః।  
ఓం శ్రీమన్నాథమునయే నమః।  
ఓం శ్రీమతే శతకోపాయ నమః।  
ఓం శ్రీమతే విష్వక్సేనాయ నమః।  
ఓం శ్రీయై నమః।  
ఓం శ్రీధరాయ నమః।

అస్మద్దేశికమస్మదీయపరమాచార్యణ ఆశేషాణ్ గురూన్  
శ్రీమల్లక్ష్మణయోగిపుంగవమహాపూర్ణౌ మునిం యామునం॥

రామం పద్మవిలోచనం మునివరం నాథం శతద్వేషిణం  
సేనేశం శ్రీయమిందిరాసహచరం నారాయణం సంశ్రయే॥

అస్మత్ గురు పరమగురూణ్ యతివర పూర్ణౌ సయామునం రామం।  
పద్మాక్ష నాథ శతజిత్ సేనేశ రమా రమాపతీణ్ వందే॥

శ్రీ భాష్యకారః  
(భాష్యకారర్)

యో నిత్యమచ్యుతపదాంబుజయుగ్మరుక్మ-  
వ్యామోహతస్తదితరాణి తృణాయమేనే।  
అస్మద్గురోర్భగవతోస్య దయైకసింధోః  
రామానుజస్య చరణౌ శరణం ప్రపద్యే॥

శ్రీ మహాపూర్ణః  
(పెరియనంబి)

దయా నిఘ్నం యతీంద్రస్య దేశికం పూర్ణం ఆశ్రయే।  
యేన విశ్వస్యజ్ఞో విష్ణోః అపూర్యత మనోరథః॥

శ్రీమత్ యామునమునిః  
(ఆళవందార్)

విగాహే యామునం తీర్థం సాధు బృందావనే స్థితం।  
నిరస్త జిహ్మాగ స్పర్శే యత్ర కృష్ణఃకృతాదరః॥

శ్రీ రామమిశ్రః  
(మణక్కాల్నంబి)

అనుజ్ఞిత క్షమాయోగం అపుణ్యజన బాధకం।  
అస్పృష్ట మదరాగం తం రామం తుర్యముపాస్మహే॥

శ్రీ పుండరీకాక్షః  
(ఉయ్యక్కొండార్)

నమస్యామ్యరవిందాక్షం నాథభావే వ్యవస్థితం।  
శుద్ధసత్వమయం శౌరేః అవతారమివాపరం॥

శ్రీమత్ నాథమునిః  
(నాథమునిగళ్)

నాథేన మునినా తేన భవేయం నాథవానహం।  
యస్య నైగమికం తత్త్వం హస్తామలకతాం గతం॥

శ్రీమత్ శరకోపః  
(నమ్మాళ్వార్)

యస్య సారస్వతస్రోతో వకుళామోద వాసితం।  
శ్రుతీనాం విశ్రమాయాలం శరారిం తముపాస్మహే॥

శ్రీమత్ విష్వక్సేనః  
(సేనైనాథన్)

వందే వైకుంఠ సేనాన్యం దేవం సూత్రవతీ సఖం।  
యద్వేత్ర శిఖరస్పందే విశ్వమేతద్ వ్యవస్థితం॥

శ్రీః  
(పెరియపిరాట్టియార్)

సహధర్మచరీం శౌరేః సమ్మంత్రిత జగద్ధితాం।  
అనుగ్రహమయీం వందే నిత్యమజ్ఞాత నిగ్రహాం॥

శ్రియఃపతిః  
(పెరుమాళ్)

కమప్యోద్యం గురుం వందే కమలా గృహమేధినం।  
ప్రవక్తా ఛందసాం వక్తా పంచరాత్రస్య యః స్వయం॥

ఎన్నుయిర్ తందళిత్తవరై చ్చరణం పుక్కు  
యా అడైవే అవర్గురుక్కళ్ నిరై వణంగి  
పిన్నరుళాల్ పెరుంబూదూర్ వంద వళ్ళల్  
పెరియనంబి ఆళవందార్ మణక్కాల్ నంబి  
నన్నెఱియై అవర్కురైత్త ఉయ్యక్కొండార్  
నాదముని శడగోపణ శేనై నాదన్  
ఇన్నముద త్తిరుమగళ్ ఎన్ఱివరై మున్నిట్టు  
ఎంపెరుమాణ తిరువడిగళ్ అడైగిన్నే

కార్పణ్యదోషోపహతస్వభావః

పృచ్ఛామి త్వాం ధర్మసంమూఢచేతాః।  
యచ్ఛ్రియస్యాత్ నిశ్చితం బ్రూహి తన్నే  
శిష్యస్తేఽహం శాధి మాం త్వాం ప్రపన్నం॥

శ్రీమత్ రఘువీర మహాదేశికః  
(రాయపురం ఆండవన్)

శ్రీవాసయోగిగురువర్యకృపాత్తచిహ్నం  
గోపాలదేశికయతేస్సమవాప్తబోధం।  
తత్పాదపద్మవినివిష్టనిజాత్మభారం  
భక్త్యాదిపూర్ణరఘువీరగురుం ప్రపద్యే॥

శ్రీమత్ గోపాలదేశిక మహాదేశికః  
(పఱవాక్కొట్టై ఆండవన్)

శ్రీవాస రంగపరకాల మునిత్రయాప్త-  
లక్ష్మీతృక్షణయతిత్వ యుగాగమాంతం।

ఆచార్యభక్తిపరిపూతమనర్ఘశీలం

గోపాలదేశికమునిం గురుమాశ్రయామః॥

శ్రీమత్ శ్రీనివాసమహాదేశికః

(విణ్ణాఱ్ఱంగరై ఆండవన్)

నారాయణాఖ్యయతిరాజపదాబ్జభృంగ-

శ్రీవాసయోగిగురుణార్పితభారమీశే।

భక్త్యాదిపూర్ణవరదార్యకృపాత్తచిహ్నం

శ్రీశ్రీనివాసమునివర్యమహం ప్రపద్యే॥

శ్రీమత్ రంగనాథమహాదేశికః

(శ్రీమన్నార్గుడి ఆండవన్)

ఆద్యశ్రీనిధియోగిలబ్ధమనుమచ్ఛ్రివాత్స్యరామానుజాత్

సంప్రాప్తాంకనమంత్రజాతమపరశ్రీవాసయోగీశ్వరాత్।

ప్రాప్తాంత్యాశ్రమవేదమౌళియుగళం తేనార్పితం శ్రీపతౌ

జ్ఞానాబ్ధిం సుగుణాకరం మునివరం శ్రీరంగనాథం భజే॥

శ్రీమత్ శ్రీనివాసమహాదేశికః

(పౌండరీకపురం ఆండవన్)

శ్రీనారాయణయోగీంద్రవరదార్యకృపాశ్రయం।

రంగేశపాదవినతం శ్రీనివాసమునిం భజే॥

శ్రీమత్ నారాయణమహాదేశికః

(వేళియనల్లూర్ ఆండవన్)

శ్రీవాసయోగీంద్రకృపాత్తబోధం  
శ్రీశైలరామానుజలబ్ధచిహ్నం।  
వైరాగ్యభక్త్యాదిగుణైకతానం  
నారాయణాఖ్యం మునిమాశ్రయామః॥

శ్రీమత్ శ్రీనివాసమహాదేశికః  
( శ్రీ పెరియాండవణ ( వత్తల్ స్వామి) )

శ్రీరంగేశపదే సమర్పితభరం శ్రుత్యంతరామానుజ  
శ్రీయోగీంద్రగురూత్తమేన యమినశ్చృత్యంతవిద్యాత్మనః।  
ప్రాప్తశ్రుత్యవతంసయుగ్మహృదయం శ్రీవాసరామానుజాత్  
శ్రీశ్రీవాసమునీంద్రదేశికమణిం శ్రీయోనిధిం సంశ్రయే॥

శ్రీమత్ శ్రీనివాసరామానుజమహాదేశికః  
( తిరుత్తుఱైప్పూండి ఆండవన్ )

శ్రీమద్గోపాలసూరేర్నిరవధికరుణావాప్తసత్సంప్రదాయం  
శ్రీమద్వేదాంతరామానుజయతినృపతిస్సర్వతః స్థాపయిత్వా।  
యస్మిన్సత్సంప్రదాయం సకలముపదిశన్నంశతోఽనుప్రవిష్టః  
శ్రీమత్ శ్రీవాసరామానుజమునిమనఘం తం భజే దేశికేంద్రం॥

శ్రీమత్ వేదాంతరామానుజమహాదేశికః  
( శ్రీరంగం ( వళ్ళుత్తూర్ ) ఆండవన్ )

గోపాలదేశికపదాబ్జమధువ్రతస్య  
ప్రజ్ఞావిరక్తికరుణాముఖసద్గుణాబ్ధేః।  
వేదాంతలక్ష్మణమునేః శ్రితభాగధేయం  
పాదారవిందయుగళం శరణం ప్రపద్యే॥

శ్రీమత్ గోపాలార్యమహాదేశికః  
(తిరుక్కుడందై దేశికన్)

శ్రీకృష్ణదేశికపదాంబుజభృంగరాజం  
వేదాంతలక్ష్మణమునీంద్రకృపాత్తబోధం।  
త్రయ్యంతదేశిక యతీంద్ర శఠారి మూర్తిం  
గోపాలదేశికశిఖామణిమాశ్రయామః॥

శ్రీమత్ వేదాంతరామానుజమహాదేశికః  
(సాక్షాత్ స్వామి)

శ్రీరంగనాథగురుపాదసరోజహంసం  
వేదాంతదేశికపదాంబుజభృంగరాజం।  
శ్రీమద్యతీంద్రశఠకోపదయావలంబం  
వేదాంతలక్ష్మణమునిం శరణం ప్రపద్యే॥

కల్యాణావహమస్మాకం కారుణ్యకలశాంబుధేః।  
ప్రపద్యే రంగనాథస్య పదపంకజతల్లజం॥

వందే శ్రీరంగనాథార్యం శ్రీరంగపతిదేశికం।  
శ్రీవీరరాఘవాచార్యం వేంకటేశం మహాగురుం॥

రామానుజమనంతార్యం తాతాచార్యపరాంకుశౌ।  
అహోబిలాచార్యమహాదయాధీశగురుత్తమౌ॥

శ్రీమద్వరదవిష్ణ్వావ్యం వాత్స్యం వరదదేశికం।  
బ్రహ్మతంత్రస్వతంత్రార్యం శ్రీమద్వేదాంతదేశికం॥

వాదిహంసాంబువాహార్యం రంగరాజగురుత్తమం।  
రామానుజార్యమాత్రేయం ప్రణతార్తిహారం గురుం॥

శ్రీమల్లక్షమణయోగీంద్రం శ్రీపూర్ణం యామునం మునిం |  
శ్రీరామపుండరీకాక్షౌ శ్రీమన్నాథశతద్విషౌ ||

సేనేశలక్ష్మీలక్ష్మీశానపి యేషాం ప్రసాదతః |  
రహస్యత్రయసారే మే సముదంచతి శేముషీ ||

విగాహేనిగమాంతార్యవిష్ణుపాదసముద్భవాం |  
రహస్యత్రయసారాఖ్యాం త్రిస్తోతసమకల్మషాం ||

అవిజ్ఞాతం విజ్ఞానతాం విజ్ఞాతం అవిజ్ఞానతాం |  
రహస్యత్రయసారాఖ్యం పరంబ్రహ్మాస్తు మే హృది ||

శిరోస్తు తూర్పుల్ తిరువేఙ్గడమ్ ఉడైయాన్  
పారొన్ఱ్ఱ చొన్న పళ్మొళియుళ్ - ఓరోన్ఱ్ఱు  
తానే అమైయాదో తారణియిల్ వాళ్వార్క్కు  
వానేఱవ్ పోమళవుమ్ వాళ్వు

వైశాఖే రోహిణీజాతం కాశ్యపాన్వయవారిధేః |  
ఇందుం శ్రీపుండరీకాక్షం గోష్ఠీపూర్ణమహం భజే ||

శ్రీమతే రఘువీరమహాదేశికాయ నమః

శ్రీమతే గోపాలదేశికమహాదేశికాయ నమః

శ్రీమతే శ్రీనివాసమహాదేశికాయ నమః

శ్రీమతే రంగనాథమహాదేశికాయ నమః

శ్రీమతే శ్రీనివాసమహాదేశికాయ నమః

శ్రీమతే నారాయణమహాదేశికాయ నమః

శ్రీమతే శ్రీనివాసమహాదేశికాయ నమః

శ్రీమతే శ్రీనివాసరామానుజమహాదేశికాయ నమః

శ్రీమతే వేదాంతరామానుజమహాదేశికాయ నమః

శ్రీమతే గోపాలార్యమహాదేశికాయ నమః

శ్రీమతే నిగమాంతమహాదేశికాయ నమః

శ్రీమతే భగవతే భాష్యకారాయ మహాదేశికాయ నమః

శ్రీమత్ యామునమునయే నమః

శ్రీమన్నాథమునయే నమః

శ్రీమతే వకుళభూషణమహాదేశికాయ నమః

శ్రీమతే విష్వక్సేనాయ నమః

శ్రియై నమః

శ్రీధరాయ నమః

శ్రీరంగనాయక్యైః నమః

శ్రీరంగనాథపరబ్రహ్మణే నమః

శ్రీరంగనాథ దివ్యమణి పాదుకాభ్యాం నమః

శ్రీమతే గోపాలదేశికమహాదేశికాయ నమః

శ్రీమతే రఘువీరమహాదేశికాయ నమః

॥ ఇతి శ్రీ పౌండరీకపురమ్ శ్రీమదాండవణ ఆశ్రమ తనియన్ సంపూర్ణం ॥